

TNPSC துளிகள்

- ❖ ஈ-ஸ்போர்ட்ஸ் மற்றும் மோட்டார் ஸ்போர்ட்ஸை இணைக்கும் வகையில், ஃபார்முலா 1 மற்றும் மும்பை ஃபால்கான்ஸ் ரேசிங் லிமிடெட் ஆகியவற்றால் ஏற்பாடு செய்யப்பட்ட இந்தியாவின் முதல் அதிகாரப்பூர்வ 2026 ஆம் ஆண்டிற்கான F1 சிம் ரேசிங் இந்தியா ஓபன்-ஐ இந்தியா தொடங்கியுள்ளது.
- ❖ பழங்குடியினப் பல்லுயிர் மற்றும் பாரம்பரிய விவசாயத்தை மேம்படுத்துவதற்காக, ஆந்திரப் பிரதேசத்தின் அரக்கு பள்ளத்தாக்கில் 17-வது பழங்கால விதை திருவிழா நடைபெற்றது.
- ❖ சாலைப் பாதுகாப்பு மற்றும் தெரிவுநிலையை மேம்படுத்துவதற்காக தமிழ்நாட்டில் தேசிய நெடுஞ்சாலை 44-இன் ஒரு பகுதி முதல்முறையாக சிவப்பு நிறத்தில் வண்ணம் பூசப்பட்டுள்ளது.
 - கடந்த 3 ஆண்டுகளில் 200-க்கும் மேற்பட்ட உயிரிழப்புகள் நடந்த விபத்து அபாயம் உள்ள பகுதியான தோப்பூர் கணவாய் சாலையில் இந்த சிவப்பு நிற அடையாளங்கள் அறிமுகப்படுத்தப் பட்டுள்ளன.
- ❖ இந்தியாவில் சால்டிசிடே குடும்பத்தைச் சேர்ந்த மோக்ரஸ் ஷுஷ்கா மற்றும் மோக்ரஸ் புனே ஆகிய இரண்டு புதிய குதிக்கும் சிலந்தி இனங்கள் கண்டுபிடிக்கப்பட்டுள்ளன.
 - மோக்ரஸ் ஷுஷ்கா ராஜஸ்தான் மற்றும் குஜராத்தின் வறண்ட பகுதிகளிலும், மோக்ரஸ் புனே மகாராஷ்டிராவின் நகர்ப்புற பூங்காக்களிலும் காணப்பட்டன.
- ❖ இயங்குதன்மை, ஒருங்கிணைப்பு மற்றும் பாதுகாப்பு ஒத்துழைப்பை மேம்படுத்துவதற்காக 11 நாடுகள் பங்கேற்கும் "பிரகதி" என்ற முதல் பலதரப்பு ராணுவப் பயிற்சியை மேகாலயாவின் உம்ரோயில் இந்திய ராணுவம் நடத்துகிறது.
 - பிரகதி என்பது இந்தியப் பெருங்கடல் பிராந்தியத்தில் வளர்ச்சி மற்றும் மாற்றத்திற்கான பிராந்திய ராணுவங்களின் கூட்டாண்மை என்பதைக் குறிக்கிறது.
- ❖ நிலையான மீன்பிடித்தலை மேம்படுத்தவும், கடல் வளங்களைப் பாதுகாக்கவும் ஆண்டுதோறும் மே 2 அன்று உலக சூரை மீன் தினம் அனுசரிக்கப்படுகிறது.
- ❖ தீயணைப்பு வீரர்களின் சேவை மற்றும் தியாகத்தை கவுரவிக்கும் வகையில் ஆண்டுதோறும் மே 4 அன்று சர்வதேச தீயணைப்பு வீரர்கள் தினம் அனுசரிக்கப்படுகிறது.


தமிழ்நாட்டுச் செய்திகள்

தமிழ்நாடு சட்டப் பேரவைத் தேர்தல் 2026 - வாக்குப்பதிவு தரவுகள்

- ❖ 2026-ஆம் ஆண்டு தமிழ்நாடு சட்டப் பேரவைத் தேர்தலுக்கான இறுதி வாக்குப்பதிவு தரவுகள் வெளியிடப்பட்டுள்ளன.
- ❖ ஏப்ரல் 23 அன்று 75,064 வாக்குச்சாவடிகளில் மொத்தம் உள்ள 5,73,43,291 வாக்காளர்களில் 4,87,98,833 வாக்காளர்கள் தங்கள் வாக்குகளைப் பதிவு செய்து உள்ளனர்.
- ❖ ஒட்டு மொத்த வாக்குப்பதிவு சதவீதத்தில் பெண்கள் 86.2%, ஆண்கள் 83.96% மற்றும் மூன்றாம் பாலினத்தவர் 58.45% எனப் பதிவாகியுள்ளது.
- ❖ பெண் வாக்காளர்களின் எண்ணிக்கை (2,52,59,596) ஆண் வாக்காளர்களை விட

(2,35,34,720) அதிகமாக இருந்தது; மூன்றாம் பாலினத்தவர் பிரிவில் இருந்து 4,517 வாக்காளர்கள் வாக்களித்தனர்.

- ❖ அதிகாரிகள், காவல்துறைப் பணியாளர்கள், சேவை வாக்காளர்கள் மற்றும் படிவம் 12D வாக்காளர்கள் (85 வயதுக்கு மேற்பட்டவர்கள் மற்றும் மாற்றுத்திறனாளிகள்) ஆகியோரின் தபால் வாக்குகள் இன்னும் சேர்க்கப்படாததால் இறுதி புள்ளி விவரங்கள் அதிகரிக்கலாம்.



தேசியச் செய்திகள்

குடியுரிமை (திருத்த) விதிகள், 2026 - முக்கிய மாற்றங்கள்



- ❖ வெளிநாட்டுவாழ் இந்தியர்கள் குடியரிமை (OCI) செயல்முறைகளை நெறிப்படுத்துவதற்காக குடியரிமை (திருத்த) விதிகள், 2026-ஐ மத்திய உள்துறை அமைச்சகம் அறிவித்துள்ளது.
- ❖ சிறு வயது குழந்தைகள் ஒரே நேரத்தில் இந்திய கடவுச்சீட்டு/பாஸ்போர்ட் மற்றும் வெளிநாட்டு கடவுச்சீட்டு ஆகிய இரண்டையும் வைத்திருக்க முடியாது.
- ❖ OCI அட்டைகளானது இனி நேரடி அட்டைகளுடன் மின்னணு வடிவத்திலும் (e-OCI) வழங்கப்படலாம்.
- ❖ பதிவு செய்தல் உட்பட அனைத்து OCI சேவைகளும் முழுமையாக இணையவழிக்கு மாற்றப்பட்டுள்ளன.
- ❖ OCI அட்டையை ரத்து செய்யவும், துறக்கவும் டிஜிட்டல் முறை அறிமுகப்படுத்தப்பட்டுள்ளதுடன், நேரடி அட்டையை கட்டாயம் ஒப்படைக்க வேண்டும் என்றும் தெரிவிக்கப்பட்டுள்ளது.
- ❖ விமான நிலையங்களில் விரைவாக நுழைவதற்காக, விண்ணப்பதாரர்கள் 'விரைவுப் பாதை குடியேற்றத்திற்காக' (FTI) தங்களது உயிரியளவியல் தரவுகளைப் பகிரலாம்.

எம்பிபிஎஸ் இடங்கள் - NMC



- ❖ மருத்துவக் கல்லூரிகளில் எம்பிபிஎஸ் (MBBS) இடங்களுக்கான உச்சவரம்பை தேசிய மருத்துவ ஆணையம் (NMC) நீக்கியுள்ளது.
- ❖ மருத்துவக் கல்லூரிகளின் விரிவாக்கத்தை அனுமதிக்கும் வகையில், ஒரு கல்லூரிக்கு 150 இடங்கள் என்ற முந்தைய வரம்பு நீக்கப்பட்டுள்ளது.
- ❖ 10 லட்சம் மக்களுக்கு 100 இடங்கள் என்ற மக்கள்தொகை அடிப்படையிலான விதியும் நீக்கப்பட்டுள்ளது.
- ❖ கற்பித்தல் மருத்துவமனைகளுக்கான தூர விதி என்பது 10 கி.மீ ஆக (மலைப்பகுதி மாநிலங்களுக்கு 15 கி.மீ) திருத்தப்பட்டுள்ளது.
- ❖ மருத்துவ இடங்களை அதிகரிப்பதையும், இந்தியாவில் மருத்துவர்களின் இருப்பு நிலையை மேம்படுத்துவதையும் இந்த நடவடிக்கை நோக்கமாகக் கொண்டுள்ளது.

நிலத்தடி நிலக்கரி வாயுவாக்கம் - இந்தியா


- ❖ UCG (நிலத்தடி நிலக்கரி வாயுவாக்கம்) விதிகளுடன் கூடிய நான்கு நிலக்கரித்

தொகுதிகளுக்கான நிலக்கரிச் சுரங்க மேம்பாடு மற்றும் உற்பத்தி ஒப்பந்தங்களில் மத்திய நிலக்கரி அமைச்சகம் கையெழுத்திட்டுள்ளது.

- ❖ இந்தியாவின் வணிக ரீதியான நிலக்கரி சுரங்கங்களில் 'நிலத்தடி நிலக்கரி வாயுவாக்கம்' (UCG) பயன்படுத்தப்படுவது இதுவே முதல் முறையாகும்.
- ❖ UCG என்பது நேரடியாக நிலக்கரியை வெட்டி எடுக்காமல், பூமிக்கு அடியில் வைத்து நிலக்கரியை செயற்கை எரிவாயுவாக (syngas) மாற்றும் முறையாகும்.
- ❖ செயற்கை எரிவாயு என்பது ஹைட்ரஜன், கார்பன் மோனாக்சைடு மற்றும் மீத்தேன் ஆகியவற்றைக் கொண்டுள்ளதுடன் இது உரங்கள், பெட்ரோலிய வேதிப்பொருட்கள் மற்றும் எரிபொருட்களில் பயன்படுத்தப்படுகிறது.
- ❖ மிகவும் ஆழமான அல்லது வெட்டி எடுக்க முடியாத நிலக்கரி இருப்புகளைப் பயன்படுத்த இது உதவுவதோடு இறக்குமதி செய்யப்படும் இயற்கை எரிவாயு மற்றும் நாப்தா மீதான சார்பையும் இது குறைக்கிறது.



Transforming coal utilisation through
**UNDERGROUND
COAL GASIFICATION
(UCG)**

-  Unlocks deep-seated coal reserves
-  Minimises surface impact
-  Enables cleaner energy production
-  Improves resource efficiency
-  Strengthens energy security

சர்வதேசச் செய்திகள்

OPEC மற்றும் OPEC+ அமைப்பு - ஐக்கிய அரபு அமீரகம் (UAE)

- ❖ பெட்ரோலியம் ஏற்றுமதி செய்யும் நாடுகளின் அமைப்பான OPEC மற்றும் OPEC+ ஆகியவற்றிலிருந்து 2026 ஆம் ஆண்டு மே 1 முதல் வெளியேறப்போவதாக ஐக்கிய அரபு அமீரகம் அறிவித்துள்ளது.
- ❖ எண்ணெய் உற்பத்தியில் நெகிழ்வுத்தன்மையை அதிகரிப்பதையும், சுதந்திரமான எரிசக்திக் கொள்கை முடிவுகளை எடுப்பதையும் இந்த நடவடிக்கை நோக்கமாகக் கொண்டுள்ளது.
- ❖ ஐக்கிய அரபு அமீரகம் 1967 ஆம் ஆண்டு முதல், அதாவது சுமார் ஆறு தசாப்தங்களாக

OPEC அமைப்பின் உறுப்பினராக இருந்து வருகிறது.

- ❖ அதிகப்படியான உதிரி எண்ணெய் உற்பத்தித் திறனைக் கொண்ட சில நாடுகளில் இதுவும் ஒன்றாகும்.
- ❖ ஐக்கிய அரபு அமீரகத்தின் இந்த வெளியேற்றம் உலகளாவிய எண்ணெய் விநியோகம் மற்றும் விலை நிலைத்தன்மையின் மீதான OPEC அமைப்பின் கட்டுப்பாட்டை பலவீனப்படுத்தலாம்.



சபஹார் துறைமுகத்திற்கான அமெரிக்காவின் விலக்கு




- ❖ சபஹார் துறைமுகத்தின் மீதான தடைகளுக்கு அளிக்கப்பட்டிருந்த விலக்கை அமெரிக்கா 2026 ஆம் ஆண்டு ஏப்ரல் 26 அன்று முடிவுக்குக் கொண்டு வந்தது.
- ❖ ஈரான் வழியாக ஆப்கானிஸ்தான் மற்றும் மத்திய ஆசியாவை இணைக்கும் இந்தியாவின் இணைப்புத் திட்டத்தில் இது நிச்சயமற்ற தன்மையை உருவாக்குகிறது.
- ❖ இந்தியா தனது பங்கை மறுபரிசீலனை செய்து வருவதுடன், 120 மில்லியன் டாலர் முதலீட்டை முன்கூட்டியே செலுத்திவிட்டு தனது பணியாளர்களை திரும்பப் பெற்று உள்ளது.
- ❖ ஈரானின் சிஸ்தான்-பலுசிஸ்தான் மாகாணத்தில் அமைந்துள்ள சபஹார் துறைமுகம், பாகிஸ்தானைத் தவிர்த்து பிற நாடுகளை அணுகுவதற்கான வழியை வழங்குகிறது.

- ❖ மத்திய ஆசியா மற்றும் ஐரோப்பாவுடனான வர்த்தகத்திற்காக சர்வதேச வடக்கு-தெற்கு போக்குவரத்து வழித் தடத்துடன் (INSTC) இது இணைக்கப்பட்டுள்ளது.

பொருளாதாரச் செய்திகள்

கூட்டுறவு வங்கிகளுக்கான சக்ஷம் திட்டம்

- ❖ நகர்ப்புறக் கூட்டுறவு வங்கிகளுக்காக இந்திய ரிசர்வ் வங்கி (RBI) 'சக்ஷம்' என்ற திட்டத்தை அறிமுகப்படுத்தியுள்ளது.
- ❖ இது நிர்வாகம், பின்னடைவை எதிர்கொள்ளும் திறன் மற்றும் தொழில்முறை தரங்களை மேம்படுத்துவதற்கான ஒரு நாடு தழுவிய திறன் மேம்பாட்டுத் திட்டமாகும்.
- ❖ இத்திட்டத்தின் கீழ் நேரடி மற்றும் டிஜிட்டல் பயிற்சி மூலம் சுமார் 1.40 லட்சம் பங்கேற்பாளர்களுக்கு பயிற்சி அளிக்கப்படும்.
- ❖ இது நகர்ப்புறக் கூட்டுறவு வங்கிகளின் குழு உறுப்பினர்கள், நிர்வாகம், இடர் மற்றும் இணக்க அதிகாரிகள் மற்றும் பணியாளர்களை இலக்காகக் கொண்டுள்ளது.
- ❖ நகர்ப்புறக் கூட்டுறவு வங்கிகளின் வங்கி செயல்பாடுகள் ரிசர்வ் வங்கியாலும், நிர்வாகப் பணிகள் மாநிலக் கூட்டுறவுச் சட்டங்களாலும் நிர்வகிக்கப்படுகின்றன.



மாநிலச் செய்திகள்

மகாராஷ்டிரா செயற்கை நுண்ணறிவு (AI) கொள்கை 2026

- ❖ நிர்வாகம் மற்றும் தொழில்நுட்பவியல் செயற்கை நுண்ணறிவை (AI) மேம்படுத்துவதற்காக மகாராஷ்டிர அரசு 'AI கொள்கை 2026'-ஐ அறிவித்துள்ளது.
- ❖ 2031 ஆம் ஆண்டுக்குள் ₹10,000 கோடி முதலீட்டை ஈர்ப்பதையும், 1.5 லட்சத்திற்கும் அதிகமான வேலைவாய்ப்புகளை உருவாக்குவதையும் இக்கொள்கை நோக்கமாகக் கொண்டுள்ளது.
- ❖ மகாராஷ்டிரா AI திட்டத்தினை அமைப்பதற்கும், 2 லட்சம் இளைஞர்களுக்கு AI திறன்களில் பயிற்சி அளிப்பதற்கும் இது முன்மொழிகிறது.
- ❖ AI நகரங்கள் உருவாக்கப்படும் என்பதுடன் மேலும் மாநில AI தரவு பரிமாற்றத் தளமும்

உருவாக்கப் படும்.

- ❖ புத்தொழில் நிறுவனங்களுக்கு ஆதரவளிக்க ₹500 கோடி மதிப்பிலான AI புத்தொழில் நிறுவன துணிகர மூலதன நிதி மற்றும் 12 AI காப்பகங்கள் அமைக்கப்படும்.
- ❖ குறு, சிறு மற்றும் நடுத்தர நிறுவனங்கள் (MSMEs) AI தொழில்நுட்பத்தை ஏற்றுக் கொள்வதற்கு 20% மானியம் வழங்கப்படும்.

Big Push for AI Growth

- Maharashtra government announces AI Policy 2026
- Targets ₹10,000 crore investment and 1.5 lakh jobs by 2031
- Decision taken under CM Devendra Fadnavis

Vision & Objective

- Position Maharashtra as a national hub for ethical AI
- Policy aligned with India AI Mission
- Focus on innovation, governance, and public service transformation

பிரபலமானவர்கள், விருதுகள், மற்றும் நிகழ்வுகள்

மீனா முத்தையா மறைவு



- ❖ சென்னையைச் சேர்ந்த பிரபல கல்வியாளரும், சமூக சேவகியுமான மீனா முத்தையா தனது 91 வயதில் காலமானார்.
- ❖ தஞ்சாவூர் ஓவியக்கலையை மேம்படுத்துவதற்காக அவர் குமார ராஜா முத்தையா

பாரம்பரிய கலை மற்றும் கைவினைப் பள்ளியை நிறுவினார்.

- ❖ செட்டிநாடு வித்யாஷ்ரம் மற்றும் குமாரராணி டாக்டர் மீனா முத்தையா கல்லூரி போன்ற கல்வி நிறுவனங்களின் செயலாளராகவும் தாளாளராகவும் பணியாற்றினார்.
- ❖ அவர் தமிழ்நாடு அரசின் பூம்புகார் நிறுவனத்திடமிருந்து 'வாழும் கைவினைப் பொக்கிஷம்' (Living Craft Treasure) விருதை (2016-17) பெற்றுள்ளார்.

முக்கிய தினங்கள்

உலகப் பத்திரிகைச் சுதந்திர தினம் 2026 - மே 03

- ❖ கருத்துச் சுதந்திரம் மற்றும் சுதந்திரமான பத்திரிகைத் துறையை மேம்படுத்துவதை இந்த நாள் நோக்கமாகக் கொண்டுள்ளது.
- ❖ யுனெஸ்கோவின் (UNESCO) பரிந்துரையின் பேரில் 1993-ஆம் ஆண்டு இந்த நாள் அறிவிக்கப் பட்டது.
- ❖ சுதந்திரமான, சார்பற்ற மற்றும் பன்மைத்துவ ஊடகங்களை ஆதரிக்கும் விண்ட்ஹோக் பிரகடனத்தின் (1991) ஆண்டு விழாவை இந்த நாள் குறிக்கிறது.
- ❖ யுனெஸ்கோ உலகளாவியப் போக்குகள் அறிக்கை 2022-2025 ஆம் ஆண்டின் படி, 2012-ஆம் ஆண்டிற்குப் பிறகு பத்திரிகைச் சுதந்திரம் மிகக் கடுமையான சரிவைக் கண்டு உள்ளதுடன், சுய-தணிக்கை 60% க்கும் மேல் அதிகரித்துள்ளது.
- ❖ யுனெஸ்கோ/கில்லர்மோ கானோ உலகப் பத்திரிகைச் சுதந்திரப் பரிசு பத்திரிகைச் சுதந்திரத்தைப் பாதுகாக்கும் தனி நபர்கள் அல்லது நிறுவனங்களை கவுரவிக்கிறது.
- ❖ 2026-ஆம் ஆண்டிற்கான கருத்துரு "Shaping a Future of Peace: Promoting Press Freedom for Human Rights, Development, and Security" என்பதாகும்.

